

## ТЭКСТ ДЛЯ ВОДГУКУ

\* \* \*

Я вывучаю прагна мову дрэў.  
Пра што яны гавораць між сабою,  
Што думаюць,  
калі ў зялёны спеў  
Прыходжу я з сякерай і пілою?

Пакуль кругамі боль не закіпіць  
На свежых пнях,  
заліўшыся смалою,  
Нялёгка мне ў маўклінасці лавіць  
Высокі шум іх дзіўнага спакою.

Стаяць, нязрушныя, сасна к сасне  
І горда углядаюцца у высі.  
Мільёны год жылі вы без мяне.  
А мне без вас  
і дня не абысціся.

*Мікола Арочка*